

निलंबन कालावधीचा निर्णय घेणेबाबत.
श्री. पल्हाटे जिवनसिंग सुप्पडसिंग, तत्कालीन
कनिष्ठ सहाय्यक, पंचायत समिती नगर

अहमदनगर जिल्हा परिषद
सामान्य प्रशासन विभाग - १
जिल्हा परिषद आदेश क्र.साप्रवि-१/अस्था-३/३१२३/१३४३/२०२३
अहमदनगर दिनांक १३/१०/२०२३

- वाचा:- १. इकडील निलंबन आदेश क्र.आस्था-३/१९७४/२०१६ दिनांक २९/१२/२०१६
२. या कार्यालयाकडील अंतिम कारणे दाखवा नोटीस जा.क्र.साप्रवि-१/आस्था-३/१८९/२०१७ दिनांक ३१/०१/२०१७
३. गट विकास अधिकारी, पंचायत समिती नगर यांचेकडील पत्र जा.क्र.वशि/आस्था-१/३३२/२०१७ दिनांक ११/०४/२०१७ समवेत श्री.पल्हाटे जी एस यांचा खुलासा दिनांक ११/०४/२०१७
४. इकडील आदेश क्र.साप्रवि-१/आस्था-३/४८२/२०१७ दिनांक २०/०५/२०१७
५. या कार्यालयाकडील कारणे दाखवा नोटीस जा.क्र.साप्रवि-१/आस्था-३/३१२३/१८५/२०२३ दिनांक ०२/०८/२०२३
६. वैद्यकिय अधिकारी, प्राथमिक आरोग्य केंद्र जवळेकडलगा ता. संगमनेर यांचेकडील पत्र जा.क्र.आरोग्य/आस्था/वशि/३३९/२३ दिनांक १४/०८/२०२३ समवेत श्री. पल्हाटे, कनि सहा यांचा खुलासा दिनांक १४/०८/२०२३
७. महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे ह्या काळातील प्रदाने) नियम १९८१ च्या नियम ७२ पोटनियम (३), (४), (५)

श्री. पल्हाटे जिवनसिंग सुप्पडसिंग, कनिष्ठ सहाय्यक, हे या पदावर पंचायत समिती नगर येथे कार्यरत मा. मुख्य कार्यकारी अधिकारी, जिल्हा परिषद अहमदनगर यांनी दिनांक २९/१२/२०१६ रोजी भेट दिली असता श्री. पल्हाटे हे कार्यालयीन कामी अनुपस्थितीत असल्याचे निदर्शनास आले व पंचायत समिती नगर कार्यालयाचे हजेरीपत्रकाची पडताळणी केली असता श्री. पल्हाटे यांची दिनांक २६/१२/२०१६ ते दिनांक २९/१२/२०१६ रोजी स्वाक्षरी नसल्याची दिसून आले. अशा प्रकारचे कार्यालयीन कामकाजामध्ये गैरवर्तन केल्याने श्री. पल्हाटे यांना संदर्भ क्र.१ च्या आदेशान्वये सेवेतून सेवा निलंबित करणेत आलेले होते.

सदर प्रकरणी श्री. पल्हाटे यांना संदर्भ क्रमांक २ अन्वये अंतिम कारणे दाखवा नोटीस बजावणेत येऊन खुलासा सादर करणे बाबत कळविणेत आलेले होते. सदर नोटीशीस श्री. पल्हाटे यांनी संदर्भ क्रमांक ३ अन्वये खुलासा सादर केलेला होता. सदर खुलाशात त्यांनी कारणे दाखवा नोटीशीमध्ये प्रस्तावित केलेली शिक्षा करू नये अशी विनंती केलेली होती.

त्यानुसार श्री. पल्हाटे यांचा खुलासा अंशतः मान्य करणेत येऊन संदर्भ क्रमांक ४ च्या आदेशान्वये अंतिम कारणे दाखवा नोटीशीमध्ये नमुद करणेत आलेल्या शिक्षेऐवजी महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ च्या तरतुदीनुसार सक्त ताकीद देणे ही शिक्षा अंतिम करणेत आलेली आहे.

तरी श्री. पल्हाटे यांचा दिनांक ०१/०१/२०१७ ते दिनांक २८/०६/२०१७ अखेर एकुण १७९ दिवस सेवा निलंबन कालावधीचा निर्णय घेणेची बाब विचाराधीन होती.

या कार्यालयाकडील संदर्भ क्रमांक ०५ नुसार श्री. पल्हाटे यांना नोटीस बजावुन खुलासा मागविणेत आला होता. श्री. पल्हाटे यांनी संदर्भ क्रमांक ६ नुसार खुलासा सादर करुन त्यांच्या खुलाशाचा सहानुभूतीपूर्वक विचार करुन त्यांचा निलंबन कालावधी हा सेवा कालावधी धरणेत यावा अशी विनंती केलेली आहे.

श्री. पल्हाटे यांचे प्रकरणी त्यांना सक्त ताकिद देण्यात आलेले पाहता संदर्भ क्रमांक ७ मध्ये नमुद केलेल्या नियमातील तरतुदीनुसार निम्न स्वाक्षरीत नियुक्ती प्राधिकरणास प्रदान केलेल्या अधिकाराचा वापर करुन मी, मुख्य कार्यकारी अधिकारी, जिल्हा परिषद अहमदनगर, श्री. पल्हाटे जिवनसिंग सुप्पडसिंग, तत्का कनिष्ठ सहाय्यक, पंचायत समिती नगर यांचा दिनांक ०१/०१/२०१७ ते दिनांक २८/०६/२०१७ अखेर एकुण १७९ दिवस सेवा निलंबन कालावधी हा सेवेच्या सर्व प्रयोजनार्थ सेवा कालावधी म्हणुन धरण्यात येत आहे.

सदर आदेशाची नोंद श्री. पल्हाटे जिवनसिंग सुप्पडसिंग, कनिष्ठ सहाय्यक, यांच्या मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असुन त्याचा संकेतांक २०२३।०।३०४०३५२..... असा आहे.



(आशिष येरेकर)

मुख्य कार्यकारी अधिकारी
जिल्हा परिषद अहमदनगर

प्रति,

श्री. पल्हाटे जिवनसिंग सुप्पडसिंग, कनिष्ठ सहाय्यक, प्रा.आ.केंद्र जवळेकडलग ता. संगमनेर
द्वारा :- वैद्यकिय अधिकारी, प्रा.आ.केंद्र जवळेकडलग ता. संगमनेर

२/- सदर आदेश संबंधितास बजावुन बजावलेबाबतची तारखेसह स्वाक्षरीची पोहोच या कार्यालयास तात्काळ सादर करावी.

प्रत :- मुख्य लेखा व वित्त अधिकारी, जिल्हा परिषद अहमदनगर

प्रत :- निवडनस्ती.



(आशिष येरेकर)

मुख्य कार्यकारी अधिकारी
जिल्हा परिषद अहमदनगर